
Hastigirisha Stava

ಹಸ್ತಿಗಿರೀಶಸ್ತವಃ

Document Information



Text title : Hastigirisha Stava

File name : hastigirIshastavaH.itx

Category : vishhnu

Location : doc_vishhnu

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 11, 2023

sanskritdocuments.org



ಹಸ್ತಿಗಿರೀಶಸ್ತವಃ



ಶ್ರೀಮಚ್ಛೇನಿಧಿಯೋಗೀಂದ್ರಶ್ರೀರಂಗೇಶಯತೀಶ್ವರೌ .
ಪ್ರಣಮ್ಯ ಸಾದರಂ ಕುರ್ವೇ ಹಸ್ತೀಶಸ್ತವಮದ್ಭೂತಂ .. 1..
ಪ್ರಹ್ಲಾದಜನಕೋದ್ದಾಮದಾನವೈಭವಶಾಲಿನೌ .
ಕರಿಕ್ಷ್ಮಾಭೃದಧೀಶಾನೌ ಕಲಯೇಮಹಿ ಕಾವಪಿ .. 2..
ಕನತ್ತರಮಮಾಯಿನೇ ಕರಿಗಿರೇರಧಃ ಸ್ಥಾಯಿನೇ
ಚರಾಚರವಿಧಾಯಿನೇ ಚತುರಭೀಷ್ಟಸಂದಾಯಿನೇ .
ನಮಃ ಪರಮಯೋಗಿನೇ ನತಜನಾವನೋದ್ಯೋಗಿನೇ
ನೃಶಂಸಹತಿಕಾಯಿನೇ ನೃಹರಯೇ ಜಗತ್ಕಾಯಿನೇ .. 3..
ಶ್ರಿಯಾ ಸಹ ವಿಹಾರಿಣೇ ಶ್ರುತಿಶಿರಃಸು ಸಂಚಾರಿಣೇ
ಪ್ರಭೂತಭಯಹಾರಿಣೇ ಪ್ರಬಲದೈತ್ಯಸಂಹಾರಿಣೇ .
ಶುಕಾದಿಹಿತಕಾರಿಣೇ ಶುಭಗುಣೈರಲಂಕಾರಿಣೇ
ನತತ್ರಿಪುರವೈರಿಣೇ ನಮ ಇದಂ ಮಧವೈರಿಣೇ .. 4..
ಸಟಾಪಟಲಭೀಷಣಂ ಸರಲಕೇಸರೋದ್ಭೂಷಣಂ
ಸಮಸ್ತಗದಶೋಷಣಂ ಸರಸಸಾಧುಸಂಭಾಷಣಂ .
ವಿಶಿಷ್ಟಜನತೋಷಣಂ ವಿಧಿಶಿವೇಂದ್ರಸಂಪೋಷಣಂ
ನಮಾಮಿ ಭವಪೇಷಣಂ ನರಹರಿ ಮಹೀಭೂಷಣಂ .. 5..
ಕರಿಗಿರಿತಟಾಧಾರಾ ಧಾರಾಧರಪ್ರಕರೋಪಮಾ
ನಿರುಪಮಗುಣೋದಾರಾ ದಾರಾರ್ಥದೇಹಮುಖೇಡಿತಾ .
ವಭಯಸಮುತ್ತಾರಾ ತಾರಾಧಿಪಪ್ರತಿಮಾನನಾ
ನಿರವಧಿದಯಾಸಾರಾ ಸಾ ರಾಜತೇ ಪರದೇವತಾ .. 6..
ಕರಿಗಿರಿತಟೋತ್ತಂಸಂ ತಂ ಸಂಪ್ರವೃದ್ಧಬಲೋದಯಂ
ನಿಜಬಲಗಲತ್ಕಂಸಂ ಕಂ ಸಂವ್ಯವಂತ್ಮಮಮುಂ ಸದಾ .
ಮುನಿಜನಕೃತಾಶಂಸಂ ಶಂ ಸಂದಧಾನಮಹಂ ಭಜೇ
ರುಚಿರಸಮಸಾಧ್ವಂಸಂ ಧ್ವಂಸಂ ವಿಪದ್ವಿತ್ತತೇಃ ಸತಾಂ .. 7..
ಕರಿಗಿರಿಪತಿಂ ಶ್ರೀಶಂ ಶ್ರೀಶಂಕರಪ್ರಮುಖಾರ್ಚಿತಂ
ಸಕಲಭುವನಾಧೀಶಂ ಧೀಶಂ ಬಲರ್ದೀವಿಶೋಭಿತಂ .

ನವಜಲದಸಂಕಾಶಂ ಕಾಶಂಸನೀಯ ಗುಣೋತ್ಕರಂ
 ಜಗತಿ ದಹರಾಕಾಶಂ ಕಾ ಶಂಸತೀಹ ನ ದೇವತಾ .. 8..
 ಪ್ರತ್ಯೂಷಸ್ಮಯಮಾನಪಂಕಜಸದೃಗ್ಗೃಗ್ಧರ್ಶನೀಯಾನನಃ
 ಪ್ರತ್ಯಾದಿಷ್ಟಸುರಾಭಿಯಾತಿನೃಪತಿಪ್ರೋದ್ಧಾಮಭೂಮಾಂಕುರಃ .
 ಅಸ್ಮಾದೃಗ್ಜನಪ್ತಾವತಾರಃ ಕ್ಷಿತಾ-
 ವಸ್ಮಾನ್ ರಕ್ಷತು ಹಸ್ತಿಶೈಲಶಿಖರಸ್ಥೇಮಾ ಪುಮಾನ್ ಕೇಸರೀ .. 9..
 ಹಸ್ತದ್ರಿನಾಥ ವರದತ್ವಮನನ್ಯಲಭ್ಯ-
 ಮುಚ್ಚೈಸ್ತರಾಂ ಪ್ರಕಟಯನ್ನಿವ ಶೃಂಗದೇಶೇ .
 ತಿಷ್ಠಸ್ಯಹೋ ವರದಮೂರ್ತಿರಿತಿ ಪ್ರತೀಮೋ
 ನೋ ಚೇಚ್ಛರೀರಯುಗಲಾಶ್ರಯಣಂ ಕಿಮರ್ಥಂ .. 10..
 ಪಾಯಾನ್ಃ ಪಾತಕೇಭ್ಯಃ ಕರಿಶಿಖರಿಪತಿಃ ಕಾಲಮೇಘಾಭಿರಾಮಃ
 ಕನ್ದ ಪೋರ್ದಾಮದರ್ಪಪ್ರಶಮನನಿಪುಣಸ್ವೀಯಲಾವಣ್ಯಭೂಮಾ .
 ತ್ರಯ್ಯಂತಶ್ರಾಂತಚಿಂತಾನಘತರವಿಬುಧವ್ರಾತತೋಷ್ಣಯಮಾನಃ
 ಶ್ರೀಮಾನ್ ಶ್ರೇಯವಿಧಾತಾ ನಿಜಪದ ನಲಿನದ್ವಂದ್ವಸೇವಾಪರಾಣಾಂ .. 11..
 ಭೂಮಾ ಭೂಮಾವುಮಾಪತ್ಯಭಿನುತಮಹಿಮಾ ಸರ್ವಕಲ್ಯಾಣಸೀಮಾ
 ಭೂಮಾಭೂಮಾವಹಶ್ರೀಕರಿಗಿರಿನಿಲಯೋ ಯೋಗಿಭಿರ್ಗೇಯನಾಮಾ .
 ಕಾಮಾದ್ ವೈಮಾನಿಕಾದ್ಯೈರ್ದುರ್ವಗಮಗತಿವೈರಿಂಭೀಮಾತ್ಮಶಕ್ತಿಃ
 ಶ್ರೀಮಾನ್ ಪುಷ್ಪಾತು ಧಾಮಾನ್ಯಜನದೃಗಪದಂ ತಿಗ್ಮಧಾಮತ್ರಿಧಾಮಾ .. 12..
 ಇಂದ್ರಾದ್ಯಾ ದೇವವರ್ಗಾಃ ಪರಿಚರಣಪರಾಃ ಸ್ವಾಧಿಕಾರೇ ನಿಯುಕ್ತಾ
 ನಿತ್ಯೈರ್ನೈಮಿತ್ತಿಕೈರ್ವಾ ಶ್ರುತಿಶತವಿಹಿತೈಃ ಕರ್ಮಭಿಃ ಪೂಜಿತಾಶ್ಚೇತ್ .
 ತೃಪ್ತಾಶ್ಚೈವ ಪ್ರಸನ್ನಾಃ ಕರಿಶಿಖರಿಪತೇ ತ್ವತ್ಪ್ರಸಾದಾಯ ಭೂಯಃ
 ಕಲ್ಪಾಂತೇ ಹೀತಿ ಗೀತಂ ವಿಶದಮಭಿಹಿತಂ ಸೂತ್ರಭಾಷ್ಯಾದಿಕೇ ಚ .. 13..
 ಆತಸ್ತಾನ್ ಪೂಜಯಾಮಃ ಪ್ರಸದನಮಿಹ ತೇ ಪ್ರಾರ್ಥಯಂತಃ ಪ್ರಕಾಮಂ
 ರಾಜ್ಞಃ ಕಾಂಕ್ಷನ್ ಪ್ರಸಾದಂ ಹ್ಯುಪಚರತಿ ಯಥಾ ಭೃತ್ಯವರ್ಗಂ ತದೀಯಂ .
 ಸ್ವಾಭೀಷ್ಟಾವೇದನಂ ತನ್ಮುಖತ ಉರುಗುಣಂ ನೀತಿವಿತ್ಸಾರ್ವಭೌಮಾ
 ಮನ್ಯಂತೇ ಸಾಂಪ್ರತಂ ಶ್ರೀಕರಿಶಿಖರಿಪದೇ ಪೂಜನಂ ಯುಕ್ತಮೇಷಾಂ .. 14..
 ಧಾರ್ಯತ್ವಾಚ್ಛೇಷಭಾವಾನ್ನಿಯಮನವಿಷಯತ್ವಾದ್ ವಿಧೇಯತ್ವತಶ್ಚ
 ಶ್ರೀಮನ್ ಹಸ್ತಿಕ್ಷಮಾಭೃನ್ನಿಲಯ ತವ ತನುರ್ದೇವತಾ ಇಂದ್ರಮುಖ್ಯಾಃ .
 ತದ್ಯಾಜೀ ತ್ವತ್ಪ್ರಸಾದಂ ಪ್ರಸಭಮಭಿಲಷಂಸ್ತ್ವತ್ತನುತ್ವೇನ ಜಾನನ್
 ಕಿಂ ನೈಕಾಂತ್ಯಂ ನ ವಿಂದೇದ್ ವರದ ಕಥಯ ಮೇ ದಾಸದಾಸಾನುಸೇವೀ .. 15..
 ಯಃ ಪ್ರಾಧಾನ್ಯೇನ ದೇವಂ ಜಡಮತಿರ್ವಾಂಭಿತಾಪ್ತೈಃ ಸ ನ ಸ್ಯಾ-

ದೇಕಾಂತೀ ದೇವರಾಜ ತ್ವದುಪಮಮಿಹ ನೋ ವ
 ಚತ್ವಾರೋ ವೈ ಪುಮರ್ಥಾಃ ಪರಮಪುರುಷತೋ ನಾನ್ಯತೋ ಲಬ್ಧುಮರ್ಹಾಃ
 ಇತ್ಯೇವಂ ಸಂಗಿರಂತೇ ಕಿಲ ಫಲಚರಣೇ ಭಾಷ್ಯಕಾರಾದಯೋಽಮೀ .. 16..
 ಚರ್ಮಪ್ರಾಯಾ ಹಿ ದೇವಾ ಇತಿ ಕಥನಮಪಿ ಪ್ರಾಯಶಃ ಪ್ರೌಢಿವಾದಃ
 ಸ್ವಾತಂತ್ರ್ಯಂ ನೈವ ತೇಷಾಂ ಕ್ಷಚಿದಪಿ ವಿಷಯೇ ಪಾರತಂತ್ರ್ಯಂ ತು ಕಾಷ್ಠಾ .
 ಇತ್ಯೇವಂ ಹಸ್ತಿನಾಥ ಸ್ಫುಟಯಿತುಮಪಿ ವಾ ತಾದೃಶೋಕ್ತಿರ್ವಿಭಾವ್ಯಾ
 ನೋ ಚೇದ್ ದೇವಾಧಿಕೃತ್ಯಾಂ ಕಥಮಿಹ ಘಟತೇ ದೇವತೈಶ್ಚರ್ಯವಾದಃ .. 17..
 ಸ್ವಪ್ರೀತಿದ್ವಾರಕಂ ಯತ್ ಪರಮಪುರುಷಸಂಪ್ರೀತಿನಿಷ್ಪಾದನಂ ತ-
 ದ್ಧೈಶ್ಚರ್ಯಂ ದೇವತಾಯಾ ಇತಿ ತದಧಿಕೃತೌ ಭಾತಿ ಸೌದರ್ಶನೋಕ್ತಿಃ .
 ಚರ್ಮಪ್ರಾಯತ್ವವಾದೇ ಕಥಮಿವ ಘಟತೇ ಹಸ್ತಿಶೈಲೇಶ ಸೈಷಾ
 ದೋಷಾಶೇಷಾಭಿನಂದ್ಯಾ ತದಿಹ ಬುಧಜನೈರ್ದೇವತೈಶ್ಚರ್ಯಮರ್ಥ್ಯಂ .. 18..
 ಪಾರಾಶರ್ಯಃ ಪ್ರಮಾಣಂ ಪಟುತರಧಿಷಣೋ ದೇವತೈಶ್ಚರ್ಯಸಿದ್ಧೌ
 ಕಲ್ಪ್ಯಾ ಪೂರ್ವಾದಿಪಕ್ಷಂ ನಿರಸಿತುಮಕರೋದ್ ಯಚ್ಛ್ರುತತ್ವಾಚ್ಚ ಸೂತ್ರಂ .
 ರಕ್ಷಾಯಾಂ ಸಾಚ್ಚರಿತ್ರ್ಯಾಂ ಶ್ರುತಿಶಿಖರಗುರುರ್ದರ್ಶಯಿತ್ವಾ ಪ್ರಮಾಣಂ
 ಹ್ಯೂಚೇ ಹಸ್ತೀಶ ದೇವಾಂತರಯಜನಮಪಿ ಬ್ರಹ್ಮಮೀಮಾಂಸಕಾನಾಂ .. 19..
 ಸಾಕ್ಷಾಚ್ಚತುರ್ಮುಖಮಖೇ ಹವಿರನ್ವಭೂಸ್ತ್ವಂ
 ಶಕ್ರಾದಯಃ ಕಿಲ ನ ತತ್ರ ತದನ್ವಭೂವನ್ .
 ಹಸ್ತ್ಯದ್ರಿನಾಥ ವರಮೇವಮದಾಃ ಸುರೇಭ್ಯೋ
 ನೋ ಮಾನುಷೇಭ್ಯ ಇಹ ಹೇತುಮುದಾರಸತ್ತ್ವಂ .. 20..
 ಯದ್ದೇವತಾ ತ್ವಮಧುನಾ ಯದಿ ಸಂಬ್ರವೀಷಿ
 ತದ್ವಾ ಕುತಃ ಸುರಗಣೇ ಭಗವನ್ ದಯೇಥಾಃ .
 ಆಜ್ಞೈವ ಹೇತುರಿಹ ದೇವಗಣಸ್ಯ ತತ್ತೇ
 ನೋ ಚೋದನಾರ್ಹ ಇತಿ ಚೇತ್ ಕಿಮಹಂ ಬ್ರವೀಮಿ .. 21..
 ವೇದಾಂತದೇಶಿಕವರೈಃ ಕ್ಷಚನ ಪ್ರಬಂಧೇ
 ದೇವಾ ಹಿ ಕಂಚುಕಸಮಾ ಇತಿ ತಾವದುಕ್ತಂ .
 ಯಷ್ಟವ್ಯತಾ ಪ್ರಪದನಾನ್ವಯಿನಾಪಿ ತೇಷಾ-
 ಮುಕ್ತಾ ಕ್ಷಚಿತ ಕಥಮಿದಂ ಘಟತೇ ಕರೀಶ .. 22..
 ಜೈಮಿನ್ಯನೀಶ್ವರವಚೋನಿಚಯೋಪಪತ್ತಿ-
 ನ್ಯಾಯೇನ ದೇಶಿಕವಚೋಽಪಿ ವಿಭಾವನೀಯಂ .
 ಸರ್ವೈಶ್ಚ ಪಂಡಿತಜನೈರಿತಿ ಸಂಪ್ರತೀಮೋ
 ಹಸ್ತೀಶ್ಚರೈವಮುಪಪಾದಯಸಿ ತ್ವಮೇವ .. 23..

ಭಾಷ್ಯೇ ಹಿ ಬ್ರಹ್ಮಶಬ್ದಃ ಕ್ವಚಿದಧಿಕರಣೇ ಭಾತಿ ಸಾಮಾನ್ಯವಾಚೇ
 ತಸ್ಮಿನ್ನೇವಾವಭಾತಿ ಕ್ವಚಿದಧಿಕರಣೇಽಸಾವಸಾಧಾರಣೋಽಪಿ .
 ಅತ್ರ ಶ್ರೀತತ್ತ್ವ ಟೀಕಾಪ್ರಕಟಿತನಯತಃ ಕಂಚುಕಪ್ರಾಯತೋತ್ತೇ-
 ದೇವಾನಾಂ ಮಾನ್ಯವರ್ಯಂ ಕರಿಶಿಖರಿಪತೇ ಬೋಧಯಸ್ಯಂಜಸಾ ತ್ವಂ .. 24..
 ಯಸ್ಮಿನ್ ಪಕ್ಷೋಽಸ್ತಿ ಭಾಷ್ಯಪ್ರಮುಖಬಹುತರಗ್ರಂಥಸಂವಾದಭೂಮಾ
 ತಸ್ಮಿನ್ಸ್ತಾತ್ಪರ್ಯಮೇವಾಕಲಯಿತುಮುಚಿತಂ ವೇದಚೂಡಾಗುರೂಣಾಂ .
 ಶ್ರೀಶೇ ಬ್ರಹ್ಮಣ್ಯನೀಶೇ ತ್ವಯಿ ವಿಧಿಮುಖಸಾಧರ್ಮ್ಯಬುದ್ಧಿಂ ನಿರೋದ್ಧಂ
 ಮಂದಾನಾಂ ಮನ್ವಹೇ ಶ್ರೀಕರಿಶಿಖರಿಪತೇ ಕಂಚುಕ ಪ್ರಾಯತೋಕ್ತಿಂ .. 25..
 ಸಕೃದ್ಯಷ್ಟಸ್ತ್ವಂ ಮೇ ಕ್ಷಿಪಸಿ ಸಹನಾ ಸರ್ವದುರಿತಾ-
 ನ್ಯನಂತಾನ್ಯಚ್ಛೇದ್ಯಾನ್ಯನುಪಮಗುಣ ಶ್ರೀಕರಿಪತೇ .
 ಕಥಂಕಾರಂ ಕಾರಾಗೃಹನಿಗಲಯೋಗ್ಯಾ ವಿಧಿಮುಖಾಃ
 ಸುರಾಃ ಶಕ್ತಾಸ್ತಾದ್ಯಗ್ಧುರಿತಲವನಿರ್ಧೂನನವಿಧೌ .. 26..
 ಸಕೃತ್ ತ್ವಾಂ ಪಶ್ಯಂತಃ ಸಮದಗಜಗಂಡಸ್ಥಲಗಲ-
 ನ್ಮದಸ್ತೋತಃಕ್ರೀಡದ್ಭ್ರಮರಪಟಲೀವಿಭ್ರಮಭೃತಃ .
 ನರೀನೃತ್ಯನ್ನಾರೀರುಚಿರಕಬರೀಕಾಂತಿಲಹರೀ-
 ಪರೀತಾನ್ ಗಾಹಂತೇ ಸಪದಿ ಹಿ ಗೃಹಾನ್ ಹಸ್ತಿರಮಣ .. 27..
 ಸಕೃತ್ ತ್ವಾಂ ಸಂಪಶ್ಯನ್ ಸಕೃದವನತಾಭೀಷ್ಟವರದಂ
 ಸಮಸ್ತೈಸ್ತ್ರಯ್ಯಂತೈಃ ಸಮಧಿಗತಪಾರಮ್ಯಮನಘಂ .
 ಶುನಾಸೀರಸ್ತಂಬೇರಮಮುಖಮಖಾಭ್ಯರ್ಥನಕಲಾ-
 ನಭಿಜ್ಞಃ ಶ್ರೀಹಸ್ತಿಕ್ಷಿತಿರಮಣ ಧೀರಶ್ಚ ಭವಿತಾ .. 28..
 ಸಕೃತ್ ತ್ವಾಂ ದೃಷ್ಟ್ವಾ ಯಃ ಸಜಲಜಲದಚ್ಛಾಯಮಮಲಂ
 ಸಮಸ್ತೈರ್ಯೋಗೀಂದ್ರೈರಭಿನುತಮಿಹ ಶ್ರೀಕರಿಪತೇ .
 ಸ ಮೃತ್ಯೋಃ ಸಂಭೂತಾಂ ಭಿಯಮಥ ವಿನಿರ್ಧೂಯ ಸಹಸಾ
 ಮಹಾನಂದಬ್ರಹ್ಮಾನುಭವಸುಪರೀವಾಹಮಯತೇ .. 29..
 ವಿಧಾತಾರಂ ಕೇಚಿಚ್ಛರಣಮಭಿಗಚ್ಛಂತಿ ನಿಪುಣಾಃ
 ಸುಧಾಶಾನಾಮೀಶಂ ಕತಿಚನ ಪರೇ ತ್ವನ್ಯಮಪಿ ವಾ .
 ವೃಥಾಮೀಷಾಂ ಯತ್ನಃ ಕರಿಗಿರಿಪತೇ ತ್ವದ್ಗುಣಕಥಾ-
 ಸುಧಾಸ್ವಾದಾಭಿಜ್ಞಾಃ ಕಿಮಪಿ ಗಣಯಂತ್ಯಲ್ಪಶಕರಾನ್ .. 30..
 ತ್ವದಾಯತ್ತಾಮೀಷಾಂ ಸ್ಥಿತಿರಧಿಕೃತಿರ್ವಾ ದಿವಿಷದಾಂ
 ದಿಗೀಶಾನಾದೀನಾಮಿತಿ ಖಲು ನ ಜಾನಂತಿ ಹಿ ಜಡಾಃ .
 ಅತಸ್ತಾನ್ ಸೇವಂತೇ ಪರಿಮಿತಫಲಪ್ರಾಪ್ತಿಚಪಲಾಃ
 ಕರೀಶ ತ್ವನ್ನಾಯಾಪರವಶಮಶೇಷಂ ಜಗದಿದಂ .. 31..

ಸೃಜನ್ಯಾದೌ ವಿಶ್ವಂ ಸಮವಸಿ ತತಃ ಸಂಹರಸಿ ಚ
 ತ್ವಮೇವ ಶ್ರೀಹಸ್ತಿಕ್ಷಿತಿರಮಣ ನಾನ್ಯಃ ಪ್ರಭವತಿ .
 ತ್ವಯಾ ದತ್ತಾಂ ಶಕ್ತಿಂ ವಿಧಿಶಿವಶಚೇಶಪ್ರಭೃತಯೋ
 ದಧಾನಾ ಲೋಕಾನಾಮಧಿಕೃತಿಮಮೀ ಬಿಅತಿತರಾಂ .. 32..
 ನ ಜಾನೇ ಶ್ರೀಜಾನೇ ನಲಿನನಯನೇ ನಾಗಶಯನೇ
 ಪ್ರಧಾನೇ ದೇವಾನಾಂ ತ್ರಿಜಗದವನೇ ದತ್ತನಯನೇ .
 ತ್ವಯಿ ಶ್ರೀಹಸ್ತಿಕ್ಷ್ಮಾರಮಣ ಭಗವನ್ ಭಕ್ತಿಮತುಲಾಂ
 ವಿನಾ ಮುಕ್ತೇರನ್ಯತ್ ಕಿಮಪಿ ನಿಗಮಾಂತ್ಯೈರವಧೃತಂ .. 33..
 ತ್ವಮೇವ ಬ್ರಹ್ಮಾದ್ಯಂ ಪರಮಪುರುಷ ಶ್ರೀಕರಿಪತೇ
 ತ್ವಮೇವಂ ತ್ರಯ್ಯಂತ್ಯೈರಭಿನುತಪದೋ ಯೋಗಿಭಿರಪಿ .
 ತ್ವಮೇವ ಶ್ರೀಕಾಂತೋ ನಿಖಿಲಜಗದಂತರ್ಯಮಯಿತಾ
 ತ್ವಮೇವ ತ್ವಾಮಾತಃ ಕಿಲ ಶರಣಮಂತ್ಯಾ ಜಮಭಜಂ .. 34..
 ಜಗತ್ಸೃಷ್ಟಿಸ್ಥೇಮಪ್ರಲಯರಚನಾಕೇಲಿವಿವಶಂ
 ಜನಿಕ್ಷೇಶತ್ರಸ್ತಪ್ರಚುರಜನತಾತ್ರಾಣನಿಪುಣಂ .
 ದಯಾದುಗ್ಧಾಂಭೋಧಿಂ ದನುಜಮಥನಂ ದಿವ್ಯಚರಿತಂ
 ಕರೀಶ ತ್ವಾಂ ದೃಷ್ಟ್ವಾ ಶರಣಮಿತಿ ವಾಚಂ ಸಮಘಂ .. 35..
 ಪುಂಸೂಕ್ತಂ ಸಕಲಂ ಕರೀಶ ಭವದೇಕಾಂತಂ ವರೀವೃತ್ಯತೇ
 ಸರ್ವಾಮ್ನಾಯಗಣಪ್ರಧಾನತಮತಾಮಸ್ಯ ಸ್ಮರಂತಿ ಸ್ಫುಟಂ .
 ಗೀತಾ ತ್ವನ್ಮುಖನಿರ್ಗತಾ ಸುಮಹಿತಾಧೀತಾ ವಿಮುಕ್ತ್ಯರ್ಥಿಭಿ-
 ಸ್ತ ತ್ವಾರಮ್ಯಪರಾ ವಿರಾಜತಿತರಾಂ ಕೋ ವಾ ಸಮಃ ಕಥ್ಯತಾಂ .. 36..
 ಈಶಾನಶ್ರುತಿವೈಭವೇನ ಗಿರಿಶೇ ನೇತುಂ ನ ಯುಕ್ತಂ ಹಿ ತತ್
 ಷಷ್ಠ್ಯಾ ಅನ್ವಯದುಸ್ಥತಾಪ್ರಸಜನಾತ್ ತತ್ಪೂರ್ವವೃತ್ತೇಃ ಸ್ಫುಟಂ .
 ಕಿಂ ತು ತ್ವತ್ಪರಮೇವ ಸರ್ವವಿಬುದ್ಧೈರಭ್ಯರ್ಥನೀಯಂ ಬಲಾ-
 ದೇವಂ ವಿಷ್ಣುಪುರಾಣಮುಖ್ಯವಚನೈರ್ಹಸ್ತೀಶ ನಿರ್ಧಾರಿತಂ .. 37..
 ಸತ್ಯಂ ಜ್ಞಾನಮನಂತಮಾದ್ಯಮಮಲಂ ನಿತ್ಯಂ ಸ್ವಯಂಜ್ಯೋತಿಷಂ
 ಸರ್ವವ್ಯಾಪಿ ಸುಸೂಕ್ಷ್ಮಭೂತಮಭಯಂ ತ್ವಾಮಾಹುರಾದ್ಯಾ ಗಿರಃ .
 ತ್ವಾಮಂತರ್ವಿನಿವೇಶಯಂತಿ ಮಹತಾ ಯತ್ನೇನ ಯೋಗೀಶ್ವರಾಃ
 ಕಿಂ ಬ್ರೂಮೋ ಮಹಿಮಾನಮದ್ಭುತತಮಂ ಹಸ್ತಿಕ್ಷಮಾಭೃತ್ಪತೇ .. 38..
 ಕಿಂ ತ್ವಾಂ ಜಾನಂತಿ ಮೂಢಾಃ ಕಲುಷಿತಹೃದಯಾ ಹಸ್ತಿಶೈಲೇಶ್ವರ ತ್ವತ್-
 ಸಾನ್ನಿಧ್ಯೇವಸ್ಥಿತಾ ಅಪ್ಯಧಿನಿಧಿ ಚರತಾಂ ಕಿಂ ನು ತಜ್ಞಾ ನಮಸ್ತಿ .
 ಕ್ಷುದ್ರಾನ್ ನಿದ್ರಾನುಸಕ್ತಾನಪಿ ಪಶುಸದೃಶಾನ್ ಬ್ರಹ್ಮವಿನ್ನಿಂದನೈಕಾ-

ನಂದಾನ್ ಮಂದಾನಹಂತಾಪ್ರಥಮಜನಿಗೃಹಾಂಸ್ತ್ವಂ ಕಥಂ ತಾನ್ ಸಹೇಧಾಃ .. 39..
 ಚಾತುರ್ಮಾಸ್ಯಂ ಸಮಗ್ರಂ ವ್ರತಮಿಹ ಚರಿತಂ ತ್ವತ್ಪ್ರಪಾವೈಭವೇನ
 ಶ್ರೀಮನ್ ಹಸ್ತಿಶ್ವರಾದ್ಯಂ ವ್ರತಮನುಚರಿತಂ ನಿಸ್ತುಲೇ ರಂಗಧಾಮ್ನಿ .
 ಅಧ್ಯಾಪ್ಯ ಬ್ರಹ್ಮವಿದ್ಯಾಮನುಪಮವಿಷಣಾನಾಶ್ರಿತಾಂಭಾತ್ರವರ್ಗಾನ್
 ನಿಸೀಮಾನಂದಮಾಪ್ತಃ ಪ್ರಚುರಬಹುಮತಿನ್ವ ಚ್ಚರಿತ್ರೇಷು ವರ್ತೇ .. 40..
 ಭೂಯೋ ಭೂಯೋ ನಮಾಮಿ ತ್ವದನಘಚರಣಾಂಭೋರುಹದ್ವಂದ್ವಮೇವ
 ಶ್ರೀಮನ್ ಹಸ್ತಿಶ ನಿಸ್ತೀರ್ಯ ಚ ಭವಸರಣೌ ಜಾಂಘ್ರಿಕತ್ವಂ ಪ್ರಹೃಷ್ಟಃ .
 ವಾಚಾಂ ಪ್ರಾಚಾಂ ಪ್ರವಾಚಾಮಪಿ ಖಲು ವಿಷಯಸ್ತ್ವಂ ಕಥಂ ಮಾದೃಶಾನಾಂ
 ಪ್ರಜ್ಞಾದೌರ್ಲಭ್ಯಭಾಜಾಮಹಹ ಕುವಚಸಾಂ ಗೋಚರತ್ವಂ ಪ್ರಯಾಸಿ .. 41..
 ಶ್ರೀಮಾಂಭೀಮಚ್ಚರಾರಿವ್ರತಿಕಲಿತಶತಸ್ತಂಭವನ್ಮಂಟಪಾಂತೇ
 ಡೋಲಾಡೋಲಾಯಿತಾತ್ಮಾ ಮಣಿಮಯಮಕುಟಜ್ಯೋತಿದೃಗ್ಭಾಸಿತಾಶಃ .
 ರಾಜಾ ರಾಜಾಧಿರಾಜಪ್ರಮುಖದಿವಿಷದಾಂ ಹಸ್ತಿಶೈಲೇಶ್ವರಾಖ್ಯೋ
 ದೇವೋ ದೇವೋ ಮುದೇ ವೋ ಭವತು ಮಮ ಜನಾಃ ಸ್ಮೇರವಕ್ತ್ರಾರವಿಂದಃ .. 42..
 ಮುಕ್ತೈಶ್ವರ್ಯಂ ಜಗದ್ವ್ಯಾಪರಣವಿರಹಿತಂ ಸೂತ್ರಿತಂ ಸೂತ್ರಕಾರೈ-
 ಸ್ತಸ್ಯೇತ್ಥಂ ಭಾವಮಾಹುಃ ಕಿಲ ಗುರುಚರಣಾ ಭಾಷ್ಯಕಾರಾದಯೋಽಮೀ .
 ರಾಜ್ಞಾಂ ಛತ್ರಾದಿವತ್ ತೇ ಕರಿರಮಣ ಜಗತ್ಕಾರಣತ್ವಂ ವಿಮುಕ್ತೇ-
 ಹೇತುತ್ವಂ ಲಕ್ಷಣೇ ದ್ವೇ ತದುಭಯವಶತೋ ಲಕ್ಷ್ಯಸೇಽನ್ಯಾದೃಶಸ್ತ್ವಂ .. 43..
 ಮುಕ್ತೈಶ್ವರ್ಯಂ ಜಗದ್ವಯಾಪರಣಮಪಿ ಯದಿ ಬ್ರಹ್ಮಣೋ ಲಕ್ಷಣಂ ತತ್
 ಭಜ್ಯೇತಾತಿಪ್ರಸಂಗಾತ್ ಕಥಮಿವ ಪರಮಂ ಬ್ರಹ್ಮ ಜಿಜ್ಞಾಸಿತುಂ ಸ್ಯಾತ್ .
 ಜಿಜ್ಞಾಸ್ಯತ್ವಂ ಜಗತ್ಕಾರಣಗತಮಿತಿ ಚ ಸ್ಪಷ್ಟಮಾಮ್ನಾಯಮೌಲಾ-
 ವಾತೋ ಮುಕ್ತೇಷು ಹಸ್ತಿಕ್ಷಿತಿರಮಣ ಜಗದ್ವ್ಯಾಪೃತಿನೋಚಿತೇತಿಂ .. 44..
 ಯುಕ್ತಂ ತನ್ಮನ್ಮಹೇ ಶ್ರೀಕರಿರಮಣ ವಯಂ ತ್ವತ್ಕಟಾಕ್ಷಾದ್ ವಿಮುಕ್ತಾ
 ಬ್ರಹ್ಮಾನಂದಾನುಭೂತಿಪ್ರಕಲನವಿಷಯೇ ಸಾಮ್ಯಮೇತೇ ವಹೇಯುಃ .
 ಜಿಜ್ಞಾಸ್ಯತ್ವಂ ಮುಮುಕ್ಷೋಃ ಕಥಮಿವ ಘಟತಾಂ ತ್ವಂ ಹಿ ಜಿಜ್ಞಾಸನೀಯಃ
 ಸರ್ವೈಸ್ತಾಪತ್ರಯಾರ್ತ್ಯೇಸ್ವ ದುಪಜನಿತಧೀಶಕ್ತಿಮಾನ್ ನೋಽಪರಃ ಸ್ಯಾತ್ .. 45..
 ಅಪಾರೇ ಕೂಪಾರೇ ತೃಣಮಿವ ತಟಂ ಕೇನಚಿದಿತಂ
 ತ್ವಸಾರೇ ಸಂಸಾರೇ ಸ್ಥಿರತರರುಚಿದುಃಸ್ತರತರೇ .
 ಮುರಾರೇ ಕಂಸಾರೇ ಕರಿಗಿರಿಪತೇಽಹೋಬಿಲಮುನಿ-
 ಷ್ವಹಂ ತತ್ಕಾರುಣ್ಯಾತ್ ಸಮಗಣಿಷಿ ಧನ್ಯೋಽಹಮಧುನಾ .. 46..
 ಅಸ್ಮಾನ್ ರಕ್ಷತು ಹಸ್ತಿಶೈಲಶಿಖರೇತ್ಯೇವಂ ತುರೀಯಂ ಪುನಃ
 ಪಾದಂ ಕಂಚನ ಹಸ್ತಿರಾಡುಪದಿಶನ್ ಸ್ವಪ್ನೇಽವಬೋಧ್ಯೈವ ಮಾಂ .

ದೀಕ್ಷಾಂ ಸಂಶ್ರಿತರಕ್ಷಣೇ ಪ್ರಕಟಯಸ್ಯುಚ್ಛ್ರಿಸ್ತರಾಂ ಶ್ರೀಪತೇ
 ವಾತ್ಸಲ್ಯೈಕವಶಂವದಸ್ತ ಮಬಿಭೋ ನಾನಾವತಾರಾನ್ ಕ್ಷಿತೌ .. 47..
 ವೇಗಾತುಂಗತರಂಗಸಂಗಮದಶಾವ್ಯಾಲೋಲದಂಭೋರುಹ-
 ಚ್ಯೋತಸ್ವೀತಮರಂದವೃಂದಲಹರೀಪಾರಂಪರೀಮೇದುರೇ .
 ರೋಧಸ್ಯುತ್ತರತೋಽವಭಾಸಿ ಭಗವನ್ ಹಸ್ತಿಕ್ಷಮಾಭೃತ್ಪತೇ
 ತ್ವತ್ನೇವಾರಸಿಕಾ ಭವಂತಿ ಮನುಜಾ ಧನ್ಯಾಃ ಕ್ಷಿತೌ ಸಂತತಂ .. 48..
 ಜಂತುಂ ಕೃತಮಂತುಂ ಭುವಿ ನಂತುಂ ಯತಮಾನಂ
 ರಕ್ಷಸ್ಯರಿಪಕ್ಷಚ್ಯುತಿದಕ್ಷ ಸ್ವಯಮೀಶ .
 ಧಾರಾಧರದೋರಾಹವಧೀರಾನಘಮೂರ್ತೇಃ
 ಹಸ್ತೀಶ ಸುವಿಸ್ತೀರ್ಣಗುಣಾಸ್ತೀಹ ಸಮಃ ಕಃ .. 49..
 ಹಸ್ತೀಶ ನಿಸ್ತುಲತರಸ್ತುತಿರತ್ನಜಾಲ-
 ಮಸ್ತೀತಿ ಮತ್ಸು ತಿರಿಯಂ ಪರಮಾಸ್ತಿಕೇಡ್ಯ .
 ನೋಪೇಕ್ಷಿತುಂ ತ್ವಲಮಹೋ ಶುಕಭಾಷಿತಾದೌ
 ಸಂತೋಷಮಾಕಲಯತೇ ಹಿ ಮಹಾನ್ ನೃನಾನ್ಜ್ಞಃ .. 50..
 ಇತ್ಥಂ ಸವೀರರಘುರಾಟ್ಪುತಿಮೌಲಿಯೋಗಿ-
 ಕ್ಷ್ಣಾಭೃತ್ ಕರಿಕ್ಷಿತಿಪತೇಃ ಸ್ವವಮದ್ಭುತಾರ್ಥಂ .
 ಪ್ರೀತ್ಯೈ ಹರೇರ್ವ್ಯತನುತ ಪ್ರಣಿಶಮ್ಯ ಸಂತಃ
 ಸಂತೋಷಮತ್ರ ಕಲಯಂತು ಗತಾಭ್ಯಸೂಯಾಃ .. 51..
 ಶ್ರೀಮದ್ವೀರರಘೂದ್ವಹಶ್ರುತಿಶಿರೋಯೋಗಿಕ್ಷಮಾಭೃತ್ಪತಂ
 ಹಸ್ತೀಶಸ್ವವಮಾದರಾತ್ ಪರತಿ ಯಃ ಶುದ್ಧೋ ವಿಶುದ್ಧಾಶಯಃ .
 ಜಿಹ್ವಾಯಾಮಿಹ ನಾನಟೀತಿ ಸತತಂ ವಾಗ್ಗೇವತಾ ತಸ್ಯ ಸಂ-
 ಸಿದ್ಧಂತಿ ಹ್ಯಚಿರೇಣ ಕಿಂ ಚ ಮಹಿತಾಃ ಸರ್ವೇ ಪುಮರ್ಥಾ ಭುವಿ .. 52..
 ಇತಿ ಶ್ರೀಹಸ್ತಿಗಿರೀಶಸ್ತವಃ ಸಮಾಪ್ತಃ .
 ಸ್ತೋತ್ರಸಮುಚ್ಚಯಃ 2 (80)

Proofread by Rajesh Thyagarajan

Please send corrections to sanskrit@cheerful.com

